

## Regoli ġodda tal-UE: id-digitalizzazzjoni se ttejjeb l-aċċess għall-ġustizzja



©AdobeStock/Freshidea

**Vidjokonferenzi transfruntiera, skambju ta' dokumenti sikur u notifika aktar sempliċi ta' dokumenti.**

Fit-23 ta' Novembru, il-Parlament adotta żewġ proposti li għandhom l-għan li [jimmodernizzaw is-sistemi ġudizzjarji fl-UE](#) u se jgħinu jnaqqsu d-dewmien, iż-żidu ċ-ċertezza tad-dritt u jrendu l-aċċess għall-ġustizzja orħos u aktar faċli għall-utent.

Ir-regolamenti l-ġodda se jimplettaw soluzzjonijiet digitali għall-kumpilazzjoni ta' xhieda u n-notifika ta' dokumenti fil-livell transfruntier bil-ġhan li l-kooperazzjoni bejn il-qrat nazzjonali ssir aktar effiċjenti fil-pajjiżi differenti tal-EU.

L-užu ta' **teknoloġiji ta' komunikazzjoni mill-bogħod** se tgħin biex ix-xhieda tingabar aktar malajr u bi spejjeż aktar baxxi. Pereżempju, il-preżenza fizika ta' persuna ma tkunx aktar meħtieġa fi proċedura transfruntiera u tkun tista' tintuża l-vidjokonferenza.

Se tiġi stabbilita sistema tal-IT deċentralizzata li tiġib flimkien is-sistemi nazzjonali sabiex id-dokumenti jkunu jistgħu jiġu skambjati elettronikament b'mod aktar rapidu u sigur. Ir-regoli l-ġoddha jinkludu dispożizzjonijiet addizzjonali għall-**protezzjoni tad-data u tal-privatezza** fit-trażmissjoni ta' dokumenti jew il-kumpilazzjoni ta' xhieda.

Ir-regolamenti jgħinu biex jiġu simplifikati l-proċeduri u biex tingħata c-ċertezza tad-dritt lic-ċittadini u lin-negozji biex b'hekk l-individwi u n-negozji jiġu mħeġġa jidħlu fi tranżazzjonijiet transfruntiera, u għalhekk dawn ir-regolamenti jsaħħu mhux biss id-demokrazijsa iż-żda wkoll is-suq intern.

## 3.4 miljun

kawża ċivili u kummerċjali fis-sena jkollhom implikazzjonijiet transfruntiera.

## L-isforzi tal-UE għad-digitalizzazzjoni tal-ġustizzja

Iż-żewġ proposti jaġġornaw ir-regolamenti eżistenti tal-UE dwar in-notifika ta' dokumenti u l-kumpilazzjoni ta' xhieda - biex jiġi żgurat l-aħjar użu tas-soluzzjonijiet digitali moderni.

Huma parti mill-**isforzi tal-UE biex tgħin fid-digitalizzazzjoni tas-sistemi ġudizzjarji**. Filwaqt li f'ċerti pajjiżi, is-soluzzjonijiet digitali digà wrew li huma effettivi, il-proċeduri ġudizzjarji transfruntiera għadhom iseħħu l-aktar fuq il-karta. L-UE għandha l-għan li ttejjeb il-kooperazzjoni transfruntiera fil-livell tal-UE, u b'hekk tgħin lic-ċittadini u lin-negozji u tippreserva l-kapaċità tal-infurzar tal-liġi biex **tipproteġi lic-ċittadini b'mod effettiv**.

Il-**krīži tal-COVID-19** ikkawżat ħafna problemi għall-funzjonament tas-sistema ġudizzjarja: kien hemm dewmien fis-seduti ta' smiġħ ta' persuni u fin-notifika transfruntiera ta' dokumenti ġudizzjarji; inabbiltà temporali li tinkiseb ghajnejna legali personalment; u l-iskadenza tal-iskadenzi minħabba dewmien. Fl-istess ħin, l-ghadd dejjem akbar ta' insolvenzi u sensji dovuti għall-pandemija jagħmlu l-hidma tal-qrat saħansitra aktar importanti.

Dawn il-proposti jidħlu fis-seħħ 20 jum wara l-pubblikazzjoni tagħħom f'l-Ġurnal Uffiċjali tal-Unjoni Ewropea.



**Aktar informazzjoni**

Rapport: Ĝustizzja kriminali digitali transfruntiera